

खरीप व रब्बी पणन हंगाम २०१५-१६ मध्ये किमान आधारभूत किंमत खरेदी योजनेतर्गत खरेदी केलेल्या धानाची जाहिर ई-लिलावाद्वारे विक्री करण्यासाठी केंद्रिय पातळीवर समिती गठित करण्याबाबत.

## महाराष्ट्र शासन

अन्न, नागरी पुरवठा ग्राहक संरक्षण विभाग

शासन निर्णय क्रमांक: धानभ/१२१७/२८९/प्र.क्र.४२ /नापु-२९.

मंत्रालय (विस्तार), मुंबई- ४०० ०३२

दिनांक: ०१ जुलै, २०१७.

**वाचा:-** शासन निर्णय क्र. खरेदी १०१५/६१७/प्र.क्र.१७७/नापु-२९, दि.३१ ऑक्टोबर, २०१५.

### प्रस्तावना:-

खरीप व रब्बी पणन हंगाम २०१५-१६ मध्ये किमान आधारभूत किंमत खरेदी योजनेतर्गत मार्केटिंग फेडरेशन, मुंबई व आदिवासी विकास महामंडळ, नाशिक या दोन अभिकर्ता संस्थांमार्फत धानाची खरेदी खालीलप्रमाणे संदर्भाधीन शासन निर्णयातील निर्देशानुसार करण्यात आली होती.

(आकडे प्रतिक्विंटलमध्ये)

अ.क्र.	अभिकर्ता संस्थेचे नांव	धान खरेदी	धान भरडाई	भरडाईविना शिल्लक धान
१	मार्केटिंग फेडरेशन, मुंबई	२२,९३,८४९.५४	२२,२३,५२३.९०	४८,६१४.४१
२	आदिवासी विकास महामंडळ, नाशिक	११,३७,८३०.०५	१०,९९,१९६.१८	११,०४९.७५
एकूण		३४,३१,६७९.५९	३३,२२,७२०.०८	५९,६६४.१६

खरीप व रब्बी पणन हंगाम २०१५-१६ मध्ये वरील योजनेतर्गत मार्केटिंग फेडरेशन व आदिवासी विकास महामंडळ या दोन अभिकर्ता संस्थेकडून खरेदी करण्यात आलेल्या धानापैकी ३३,२२,६२०.०८ क्विं. धानाची भरडाई करून प्राप्त सीएमआर (तांदूळ) विहित मुदतीत (३१.१२.२०१६ पर्यंत) भारतीय अन्न महामंडळाकडे जमा केला होता. कोकण विभागातील रायगड, ठाणे व सिंधुदूर्ग या जिल्ह्यात खरेदी करण्यात आलेल्या धानापैकी धानाची भरडाई करून भरडाईविना शिल्लक राहिलेल्या धान विहित मुदतीत भारतीय अन्न महामंडळाकडे जमा न केल्यामुळे सदरचा धान हा केंद्रिय साठ्यातून वगळण्यात आला होता. त्यामुळे भरडाईविना शिल्लक राहिलेल्या धानाची टिकारूपणा निसर्गतः अल्प असल्याने व ते गोदामात पडून राहिल्याने धानाची नासाडी होवून, राज्यशासनास आर्थिक नुकसान सहन करावे

लागते. तसेच, सदर धान भरडाईविना गोदामात पडून राहिल्याने पुढील खरेदी हंगामातील धानाची गोदामाअभावी साठवणूक करणे अवघड होते. सदर बाब विचारात घेवून, हंगाम २०१५-१६ मध्ये कोकण विभागातील रायगड, ठाणे व सिंधूदूर्ग या जिल्ह्यात दोन्ही अभिकर्ता संस्थेकडून खरेदी करण्यात आलेल्या धानापैकी भरडाईविना शिल्लक राहिलेल्या धानाची ५९,६६४.१६ किं. धानाची ई-लिलाव प्रक्रियेद्वारे विक्री करण्याकरिता/विल्हेवाट लावण्याकरिता केंद्रिय पातळीवर समिती गठित करण्याची बाब शासनाच्या विचाराधीन होती.

### शासन निर्णय:-

खरीप व रब्बी पणन हंगाम २०१५-१६ मध्ये किमान आधारभूत किंमत खरेदी योजनेतर्गत मार्केटिंग फेडरेशन, मुंबई व आदिवासी विकास महामंडळ, नाशिक या दोन अभिकर्ता संस्थेमार्फत ३४,३१,६७९.५९ किं. धानाची खरेदी करण्यात आली होती. सदर अभिकर्ता संस्थेमार्फत खरेदी करण्यात आलेल्या एकूण धानापैकी कोकण विभागातील रायगड, ठाणे व सिंधूदूर्ग या जिल्ह्यात १,५१,०१६.६१ किं. खरेदी करण्यात आली होती. सदर धानापैकी ९१,३५२.४५ किं. इतक्या धानाची भरडाई होवून, उर्वरित ५९,६६४.१६ किं. इतका भरडाईविना शिल्लक धान अभिकर्ता संस्थांच्या ताब्यात होता. त्यामुळे सदर भरडाईविना शिल्लक राहिलेल्या धानाची ई-लिलाव प्रक्रियेद्वारे विक्री करण्याकरिता/विल्हेवाट लावण्याकरिता केंद्रिय पातळीवर खालीलप्रमाणे समिती गठित करण्याचा निर्णय शासनाने घेतला आहे.

- |   |    |               |
|---|----|---------------|
| ➤ नियंत्रक शिधावाटप व संचालक नागरी पुरवठा | -- | अध्यक्ष.      |
| ➤ उप आयुक्त (पुरवठा), कोकण                | -- | सदस्य.        |
| ➤ संबंधित जिल्ह्याचे पुरवठा अधिकारी       | -- | सदस्य.        |
| ➤ वि.स.व उ.स.                             | -- | सदस्य - सचिव. |

२. उपरोक्त समितीने कोकण विभागातील भरडाईविना शिल्लक राहिलेल्या धानाची ई-लिलाव प्रक्रियेद्वारे विकण्याची प्रक्रिया केंद्रिय पातळीवर करावी व ती शासन निर्णय निर्गमित झाल्याच्या दिनांकापासून ३० दिवसांच्या आत पूर्ण करण्याची दक्षता घ्यावी. सदर धानाची ई-लिलाव प्रक्रियेद्वारे विक्री केल्यानंतर प्राप्त होणारी रक्कम वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई यांच्या स्वीय प्रपंची (PLA) लेख्यात जमा करावी.

३. उक्त शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१७०७०११५२२५६४८०६ असा आहे. सदर आदेश डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( राजू क. नरपांडे )

कार्यासन अधिकारी, महाराष्ट्र शासन

प्रत,

१. मा.मंत्री, (अ.ना.पु.व ग्रा.सं.) यांचे खाजगी सचिव.
२. मा.विरोधीपक्ष नेता (विधानसभा/विधानपरिषद).
३. मा.राज्यमंत्री, (अ.ना.पु.व ग्रा.सं.) यांचे खाजगी सचिव.
४. मुख्य सचिव, महाराष्ट्र शासन, मंत्रालय, मुंबई.
५. अपर मुख्य सचिव, (वित्त)
६. प्रधान सचिव, अन्न, नागरी पुरवठा व ग्राहक संरक्षण विभाग.
७. व्यवस्थापकीय संचालक, महाराष्ट्र स्टेट को.ऑप.मार्केटिंग फेडरेशन लि., मुंबई.
८. व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, नाशिक.
९. सर्व विभागीय आयुक्त.
- १०.नियंत्रक शिधावाटप व संचालक नागरी पुरवठा, मुंबई.
- ११.सर्व जिल्हाधिकारी.
- १२.वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई.
- १३.सर्व उप आयुक्त (पुरवठा)
- १४.सर्व जिल्हा पुरवठा अधिकारी.
- १५.निवडनस्ती नापु-२९.